



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

TUESDAY, FEBRUARY 25, 2025 / PHALGUNA 6, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ અન્વયે ::

નં.પીઓએલ(૧)/૧૪૮૦-૧૫૪૧/૨૦૨૫.-માન. રાજ્ય ચૂંટણી આયોગ, ગુજરાત દ્વારા સ્થાનિક સ્વરાજ સંસ્થાની (મહાનગરપાલિકા/ નગરપાલિકા/ જિલ્લા પંચાયત/ તાલુકા પંચાયત) સામાન્ય ચૂંટણી/ પેટા ચૂંટણીઓનો ચૂંટણી કાર્યક્રમ તા.૨૧/૦૧/૨૦૨૫ ના રોજ જાહેર થયેલ છે. તે મુજબ ખેડા જિલ્લાની ૦૫ નગરપાલિકાઓ (મહેમદાવાદ, મહુધા, ખેડા, ડાકોર અને ચકલાસી) અને ૦૨ તાલુકા પંચાયતો (કઠલાલ અને કપડવંજ) ખાતે સામાન્ય ચૂંટણીનું મતદાન તથા કપડવંજ નગરપાલિકાની ૦૨ બેઠકો (વોર્ડ નં.૦૨ અને વોર્ડ નં.૦૬) અને મહેમદાવાદ તાલુકા પંચાયતની ૦૨ બેઠકો (૭-હલધરવાસ અને ૧૬-મોદજ-૨) પર પેટા ચૂંટણીનું મતદાન તા.૧૬/૦૨/૨૦૨૫ ના રોજ થયેલ છે. સદર ચૂંટણીઓમાં થયેલ મતદાનની મતગણતરી તા.૧૮/૦૨/૨૦૨૫ ના રોજ યોજાશે, ત્યારબાદ ચૂંટણી પ્રક્રિયા સંપન્ન થશે. મત ગણતરીના દિવસે કાયદો અને વ્યવસ્થાની પરિસ્થિતિ જળવાઈ રહે અને મત ગણતરી કેન્દ્રોની આસપાસ કોઈ અનિચ્છનીય બનાવ -ના બને અને તેના કોઈ પ્રત્યાઘાત ના પડે તેમજ ચૂંટણી શાંતિ રીતે પૂર્ણ થાય તે માટે ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ મુજબ હુકમ કરવો જરૂરી જણાય છે.

વાસ્તે, હું જે. બી. દેસાઈ, જી.એ.એસ., અધિક જિલ્લા મેજિસ્ટ્રેટ, ખેડા-નડીઆદ ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ થી મને મળેલ સત્તાની રૂએ ખેડા જિલ્લાના તમામ મતગણતરી કેન્દ્રોના સ્થળથી ૨૦૦ મીટર સુધીની ત્રિજ્યામાં તા.૧૮/૦૨/૨૦૨૪ ના રોજ સમય કલાક ૦૦:૦૦ થી મતગણતરી પુરી થાય ત્યાં સુધી નીચેના કૃત્યો કરવાની મનાઈ ફરમાવું છું કે,

- 1) ચાર કે તેથી વધુ માણસોએ એક સાથે ભેગા થવા પર.
- 2) જાહેર સુલેહ શાંતિ જોખમાય તેવા સુત્રો પોકરવા પર.
- 3) જાહેર સુલેહ શાંતિ જોખમાય તેવી અફવાઓ ફેલાવવા પર.
- 4) કોઈપણ વ્યક્તિએ લાઠી અગર ઈજા થાય તેવા કોઈ હથિયાર સાથે રાખીને ફરવા પર.
- 5) કોઈ વિસ્ફોટક પદાર્થ અથવા આગ લાગે તેવો કોઈ પદાર્થો સાથે રાખવો પર.

- 6) તમામ મતગણતરી કેન્દ્રો અને તેની આસપાસના ૨૦૦ મીટરની ત્રિજયાના વિસ્તારમાં સેલ્યુલર ફોન, કોર્ડલેસ ફોન, વાયરલેસ સેટ, પેજર, મોબાઈલ ફોન અને તેને આનુષંગિક ઇલેક્ટ્રોનિક્સ ગેઝેટસ/એસેસરીઝ સાથે રાખવા તથા તેના ઉપયોગ ઉપર.

વિસ્તાર:- ખેડા જિલ્લાના તમામ મત ગણતરી કેન્દ્રો અને તેની આસપાસના ૨૦૦ મીટર વિસ્તાર.

અપવાદ:- આ હુકમ નીચે જણાવેલ વ્યક્તિઓને લાગુ પડશે નહીં.

- 1) ચૂંટણી પ્રક્રિયા સાથે સંકળાયેલા ચૂંટણી અધિકારીશ્રી, મદદનીશ ચૂંટણી અધિકારીશ્રી તથા ચૂંટણી સાથે સંકળાયેલ પોલીસ અધિકારીઓ.
- 2) જિલ્લા મેજિસ્ટ્રેટશ્રી, ચૂંટણી અધિકારીશ્રી તથા મદદનીશ ચૂંટણી અધિકારીશ્રીએ આ અર્થે ખાસ રીતે અધિકૃત કરેલ હોય તેવી બીજી વ્યક્તિઓ.
- 3) ચૂંટણી પંચ ધ્વારા અધિકૃત અધિકારીશ્રીઓ.

શિક્ષા:- આ હુકમનો ભંગ કરનાર ભારતીય ન્યાય સંહિતાની હેઠળ સજાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ-૨૨૩ મુજબ ફરીયાદ દાખલ કરવા અધિકૃત કરવામાં આવે છે.

આજ તા.૧૭/૦૨/૨૦૨૫ ના રોજ મારી સહી તથા સિક્કો કરી આપ્યો.

જે.. બી. દેસાઈ,
અધિક જિલ્લા મેજિસ્ટ્રેટ
ખેડા-નડિયાદ

